

4 ta' Frar, 1952.

Imballfin :

Is-S.T.O. Dr. L.A. Camilleri, LL.D., *A/President*;

L-Onor. Dr. A.J. Montanaro Gauci, LL.D.

L-Onor. Dr. T. Gouder, LL.D.

Anthony Falson ne. versus Magistrat Dr. Agostino Gauci Maistre et.

Azzjoni tal-Gvern għall-Ħlas ta' Xogħol ta' Installazzjoni ta' Dawl Elettriku — Azzjoni "De in Rem Verso" —

Preskrizzjoni — Art. 2254 u 2261 tal-Kodiċi Civili.

Meta l-Gvern jassumi li jagħmel xogħol ta' installazzjoni ta' dawl elettriku, l-azzjoni tiegħu għall-ħlas ta' dak ix-xogħol hija sugġetta għall-preskrizzjoni ta' sentejn; għax f'każi simili l-Gvern jassumi l-azzjoni ta' xogħol u jidhol taht il-kwalifika ta' kuntrattur ta' xogħlijiet.

Imma jekk l-azzjoni tal-Gvern tkun bażata mhux fuq ftehim relattiv għal dak ix-xogħol, imma fuq il-vantaġġ li l-konvenut ikun irrikorri minn dak ix-xogħol, l-azzjoni tiegħu hija dik "de in rem verso", li hija preskrivibili f'ħames snin.

Il-Qorti, — Rat l-att taċ-ċitazzjoni quddiem il-Prim'Awla tal-Qorti Civili tal-Maestà Tiegħu r-Re, li fih l-attur nomine, wara li ppremetta li l-konvenut Magistrat Dr. Agostino Gauci Maistre huwa l-proprietarju, u l-Ispiżjar George Manchè huwa l-inkwilin, tad-dar nru. 13 u 14 St. Mary Street, tas-Sliema; liema dar, meta giet mikrija, kien fiha l-installazzjoni elettrika ta' proprietà tas-sid; u li fuq rimarki li għamel l-inkwilin rigward il-konsum tal-kurrent elettriku, li huwa deherlu li kien għoli ħafna, sar test tal-meter kif ukoll ta' l-installazzjoni elettrika, u gie aċċertat li dinam kienetx ta' l-istandard rikjest mir-regolamenti, u għalhekk ma setgħetx tibqa' tiġi wżata; u li b'ittra tat-18 ta' Settembru 1944 il-konvenut Manchè gal illi sid id-dar xtaq kun jaf jekk ix-xogħol setax isir mid-dipartiment rappreżentat mill-attur, u fil-każ affermativ x'kienet l-ispiza; u illi fuq interpretazzjoni hażina ta' korrisondenza dipartimentali d-dipartiment għamel tibdiliet u tiswijiet neċessarji fl-installazzjoni elettrika fuq imsemmija mingħajr ebda oppożizzjoni ta' ħadd, anzi ċertament bl-approvazzjoni tal-konvenut Spiżjar Manchè, billi dan kien jaf mill-ewwel li kienu qegħdin isiru xogħlijiet, u ċertament bix-xjenza, jekk mhux bl-ap-

provazzjoni wkoll, tal-konvenut Magistrat Dr. Agostino Gauci Maistre, billi dan kien żgur jaf b'hom waqt li kienu qegħdin isiru; u l-ispiża relativa kienet ta' £17. 12. 9, kif dettaljata fil-kont miġjub bhala dok. A ma' l-istess att taċ-ċittazzjoni; u illi l-konvenuti, fuq l-iskuża li hadd minnhom ma ordna x-xogħol fuq imsemmi, irrifjutaw it-tnejn iħallsu s-somma fuq imsemmija, u dan non ostanti li ġew għal hekk interpellati bl-ittra uffiċjali tal-25 ta' Frar 1947; talab li, wara li, jekk ikun hemm bżonn, tkun saret kwalunkwe dikjarazzjoni neċessarja, u speċjalment dik li x-xogħol fuq imsemmi huwa ta' vantaġġ għall-konvenuti jew min minnhom, u kien ikollu jsir fi kwalunkwe każ a spejjeż ta' l-istess konvenuti jew min minnhom; u wara li jkun mogħti kwalunkwe provvediment opportun, l-istess konvenuti jew min minnhom jigu kundannati jħallsu lilu s-somma fuq imsemmija ta' £17. 12. 9, prezz ta' xogħol u materjali impjegati fit-tiswijiet u tibdiliet fl-installazzjoni elettrika fuq indikata. Bl-imghax legali mid-data ta' l-ittra uffiċjali fuq indikata, u bl-ispejjeż, kompriżi dawk ta' l-istess ittra uffiċjali tal-25 ta' Frar 1947;

Rat is-sentenza tal-4 ta' Ottubru 1951, li biha l-Ewwel Qorti rrigettat l-eċċezzjoni tal-preskrizzjoni; billi dik il-Qorti rriteniet;

Illi x-xogħol li dwaru ntalab il-ħlas huwa dak imsemmi fid-dikjarazzjoni ta' l-attur nomine, kif mhux kontrastat;

Illi preliminarment il-konvenut Magistrat Dr. Agostino Gauci Maistre eċċepixxa l-preskrizzjoni avversu t-talba attriċi skond l-art. 2254 (a) tal-Kodiċi Civili;

Illi l-art. 2220 ta' dak il-Kodiċi (Kap. 23 ta' l-Edizzjoni Riveduta, bażat fuq il-Proklama tal-10 ta' Frar 1815 u l-Ordinanza nru. VII ta' l-1868, u li l-liġijiet ma rrevokawhx imma biss irrinnovawh, kif jingħad iżjed tard), jikkellem fuq il-ħwejjeġ li għalihom hemm il-preskrizzjoni, u fis-sezzjoni tnejn stabbilixxa restrizzjoni eċċezzjonali b'din id-diċitura— "iżda l-eċċezzjoni tal-preskrizzjoni ma tistax tingħata kontra jeddijiet u azzjonijiet li jmissu l-Kuruna, hliet fil-każijiet imsemminjati fl-artikoli 2254, 2258, 2259, 2260 u 2261";

Illi l-art. 2254 tal-Kodiċi Civili jikkontjeni, preċiżament taħt l-ittra (e), l-innovazzjoni għall-Proklama tal-10 ta' Frar

1815, li jissanċxxi li ebda terminu ta' preskrizzjoni ma huwa applikabili għall-pertinenzi tal-Kuruna f'dawn il-Gżejjer, in kwantu fl-artikolu msemmi l-legislatur mar kontra dik l-istess regola kontenuta fil-Proklama msemmi, billi introduċa l-operazzjoni ta' l-istitut tal-preskrizzjoni kontra l-istess Kuruna dwar l-azzjonijiet relattivi għar-riskossjoni tad-drittijiet ġudizzjali, tad-dazji jew taxxi oħra, li skond l-artikolu tal-igi attwalment in vigore, u l-art. 1913 ta' l-Ordinanza VII ta' l-1868, jippreskrivu ruħhom bid-dekorriment ta' sentejn;

Ili t-teži tal-konvenut Maġistrat Dr. Agostino Gauci Maistre, fis-sens li f'dan il-każ huwa applikabli l-art. 2254 ittra (a), ma tistax tiġi validament intrattenuta; għaliex (1) kontra tagħha tirriponja t-tradizzjoni u l-istorja ta' l-artikolu tal-igi fil-post citat, (2) loġikament ma torbotx, l-għaliex ir-riferenza, għalkemm ġenerika, għall-artikolu msemmi mill-art. 2220 tal-Kodiċi Ċivili, ma tistax filieף tingħaqad mas-sezzjoni (e) ta' dak l-istess artikolu, inkwantokkè l-Gvern u l-Kuruna ma jstax ikun imdahħal la taht id-diċitura ta' bennejja ta' bastimenti, la taht it-terminu ta' kuntratturi;

Illi fi k'iem ieħor, jingħad li tikkonduċi għal din l-esk'uzjoni l-menzjoni ta' l-azzjonijiet kollha imdahħla f'dak l-artikolu taht l-ittri (a) (b) (c) u (d), indubbjament inapplikabili, non ostanti l-menzjoni ġenerika ta' l-art. 2254 fl-art. 2220 tal-Kodiċi Ċivili, u per konverso ssahħah it-teži tal-Qorti r-riferenza kontenuta fl-istess artikolu 2220 Kodiċi Ċivili, fejn giet stabbilita u-norma ta' l-impreskrittibiltà tal-jeddi-jiet u azzjonijiet tal-Kuruna, salva l-eċċezzjoni innovatorja li qabel ma kienetx operativa dwar l-azzjonijiet imdahħla taht l-ittra (e) ta' l-art. 2254 ta' l-istess Kodiċi; għal liema azzjonijiet kienet ċirkoskritta l-innovazzjoni;

Rat in-nota ta' l-appell tal-konvenut Maġistrat Dr. Agostino Gauci Maistre u l-petizzjoni tiegħu għar-revoka ta' l-imsemmija sentenza, b'istanza li tiġi milqugħa l-imsemmija eċċezzjoni tal-preskrizzjoni, bl-ispejjeż taż-żewġ istanzi kontra l-attur nomine, u tiġi miċhuda t-talba ta' l-istess attur nomine, bl-ispejjeż:

Omissis:

Ikkunsidrat;

Illi, kif sewwa rrilevat l-Ewwel Qorti, l-art. 2220 tal-

Kodiċi Civili jikkellim fuq il-*hwejjeġ* li għalihom hemm il-preskrizzjoni, u fis-sezzjoni tnejn jistabbilixxi restrizzjoni eċċezjonali — bażata in parti fuq ir-regolament nru. 1 tal-Proklama ta' 1-10 ta' Frar 1815 — in rigward għall-jeddijiet u azzjonijiet li jmissu lill-Kuruna, li kontra tagħhom ma tistax tingħata l-eċċezzjoni tal-preskrizzjoni; però jeċċettwa l-każijiet imsemmijin fl-artikoli 2254, 2258, 2259, 2260 u 2261 ta' l-istess Kodiċi;

Illi t-teżi ta' l-appellant hija dik illi hawn jirrikorri l-każ imsemmi fl-art. 2254 ittra (a), meta l-eċċezzjoni tal-preskrizzjoni tista' tiġi sollevata anki kontra l-Kuruna, jiġifieri l-każ ta' l-azzjonijiet tal-bennejja ta' bastimenti jew bċeġjeċ oħra tal-baħar, u tal-kuntratturi ta' bini iehor jew ta' xogħlijiet oħra ta' injam, ġebel, jew materjal iehor, għall-opri maħdumin minhom jew għall-materjal li jfornu — liema azzjonijiet, skond l-art. 2254, jaqgħu bil-preskrizzjoni għeluq sentejn;

Illi ċertament, kieku l-azzjoni eżerċitata mill-attur nomine kienet bażata fuq, u tnisslet minn, ftehim bejnu u l-konvenuti, jew min minnhom, li in forza tiegħu l-Gvern kellu jagħmel, bi fhas, ix-xogħlijiet indikati fl-att taċ-ċitazzjoni u jfornixxi l-materjal okkorrenti għal dawk ix-xogħlijiet, kienet tkun opponibili kontra l-attur nomine l-imsemmija preskrizzjoni ta' sentejn kontemplata fl-art. 2254, għaliex ma hemmx dubju li meta l-Kuruna u l-Gvern jagħmlu kuntratti simili, jiġifieri jassumu li jeżegwixxu xogħlijiet għall-privat, jidhru anki huma taħt id-diċitera "kuntratturi ta' xogħlijiet eċċ.";

Illi però, k'f jidher ċar biżżejjed mill-parti espożittiva tal-fattijiet u mit-talba tad-dikjarazzjoni li speċjalment giet mitluba fl-att taċ-ċitazzjoni, l-attur nomine mhux qiegħed jeżerċita l-azzjoni "ex contractu", imma, inveċċi, l-azzjoni sussidjarja "de in rem verso", li hija konċessa f'dawk il-każijiet meta mhix esperibili l-azzjoni "ex contractu", u għandha fundament u limiti fil-vantaġġ arrekaġ; liema azzjoni ma taqax bil-preskrizzjoni ta' sentejn kontemplata fl-imsemmi artikolu 2254 tal-Kodiċi, imma b'dik ta' f'haes snin prevista fl-art. 2261 ta' l-istess Kodiċi. Għal din ir-raġuni, u mhux għal dawk mogħtijin mill-Ewwel Qorti, l-eċċezzjoni għandha

t'gi respinta; u kwind' s-sentenza ta' l-Ewwel Qorti hija konfermata;

Għaldaqstant tikkonferma s-sentenza li minnha hemm appelli, mogħtija mill-Prim'Awla tal-Qorti Civili tal-Maestà Tiegħu r-Re fl-4 ta' Ottubru 1951;

L-ispejjeż ta' din l-istanza jibqgħu mingħajr taxxa, iżda d-dritt tar-Registru jithallas mill-konvenut Magistrate Dottor Agostino Gauci Maistre.
